

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీభీమసేనవిరచితం
॥ శ్రీ యంత్రోద్ధారకమంగలాష్టకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ యంత్రోద్ధారకమంగలాష్టకం ॥

యంత్రోద్ధారకనామకో రఘుపతేరాజ్ఞాం గృహీత్వాఽర్ణవం
తీర్త్వాఽశోకవనే స్థితాం స్వజననీం సీతాం నిశామ్యాశుగః |
కృత్వా సంవిదమంగులీయకమిదం దత్వా శిరోభూషణం
సంగృహ్యార్ణవముత్పపాత హనుమాన్ కుర్యాత్ సదా మంగలం ॥ 1 ॥

ప్రాప్తస్తం సదుదారకీర్తిరనిలః శ్రీరామపాదాంబుజం
నత్వా కీశపతిర్జగాద పురతః సంస్థాప్య చూడామణిం |
విజ్ఞాప్యార్ణవలంఘనాదిశుభకృన్నానావిధం భూతిదం
యంత్రోద్ధారకనామమారుతిరయం కుర్యాత్ సదా మంగలం ॥ 2 ॥

ధర్మాధర్మవిచక్షణః సురతరుర్భక్తిష్టసందోహనే
దుష్టారాతికరీంద్రకుంభదలనే పంచాననః పాండుజః |
ద్రౌపద్యై ప్రదదౌ కుబేరవనజం సౌగంధిపుష్పం ముదా
యంత్రోద్ధారకనామమారుతిరయం కుర్యాత్ సదా మంగలం ॥ 3 ॥

యః కిర్మీరహిడింబకీచకబకాన్ ప్రఖ్యాతరక్షోజనాన్
సంహృత్య ప్రయయౌ సుయోధనమహాన్ దుఃశాసనాదీన్ రణే |
భిత్వా తద్ధృదయం స ఘోరగదయా సన్మంగలం దత్తవాన్
యంత్రోద్ధారకనామమారుతిరయం కుర్యాత్ సదా మంగలం ॥ 4 ॥

యో భూమౌ మహదాజ్ఞయా నిజపతేర్జాతో జగజ్జీవనే
వేదవ్యాసపదాంబుజైకనిరతః శ్రీమధ్యగేహాలయే |

సంప్రాప్తే సమయే త్వభూత్ స చ గురుః కర్మందిచూడామణిః
యంత్రోద్ధారకనామమారుతిరయం కుర్యాత్ సదా మంగలం || 5 ||

మిథ్యావాదకుభాష్యఖండనపటుర్మధ్వాభిధో మారుతిః
సద్భాష్యామృతమాదరాన్మునిగణైః పేపీయమానం ముదా |
స్పృష్ట్యా యః సతతం సురోత్తమగణాన్ సంపాత్యయం సర్వదా
యంత్రోద్ధారకనామమారుతిరయం కుర్యాత్ సదా మంగలం || 6 ||

పాకార్యార్కసమానసాంద్రపరమాసాకీర్కకాకారిభిః
విద్యాసార్కజవానరేరితరుణా పీతార్కచక్రః పురా |
కంకార్యనుచరార్కతప్తజరయా తప్తాంకజాతాన్వితో
యంత్రోద్ధారకనామమారుతిరయం కుర్యాత్ సదా మంగలం || 7 ||

శ్రీమద్వ్యాసమునీంద్రవంద్యచరణః శ్రేష్ఠార్థసంపూరణః
సర్వాఘౌఘనివారణః ప్రవిలసన్ముద్రాదిసంభూషణః |
సుగ్రీవాదికపీంద్రముఖ్యశరణః కల్యాణపూర్ణః సదా
యంత్రోద్ధారకనామమారుతిరయం కుర్యాత్ సదా మంగలం || 8 ||

యంత్రోద్ధారకమంగలాష్టకమిదం సర్వేష్టసందాయకం
దుస్తాపత్రయవారకం ద్విజగణైః సంగృహ్యమాణం ముదా |
భక్తాగ్రేసరభీమసేనరచితం భక్త్యా సదా యః పఠేత్
శ్రీమద్వాయుసుతప్రసాదమతులం ప్రాప్నోత్యసౌ మానవః || 9 ||

|| శ్రీ యంత్రోద్ధారకమంగలాష్టకం సమాప్తం ||